

ಸಾದ್ಯಾ ಕಾಳಾಚೊ ತತ್ತಿಸಾವೊ ಆಯ್ತಾರ್  
(ಜಾಗತೀಕ್ ದುರ್ಬಳ್ಯಾಂಚೊ ಆಯ್ತಾರ್)

13, ನವೆಂಬರ್ 2022

ಮೊಗಾಚ್ಯಾಂನೊ, ದೆವಾಕ್ ಅರ್ಗಾಂ ಪಾಟಂವ್ಕ್ ಉಪ್ಕಾರಿ ಮನಾನ್ ಹ್ಯಾ ಎವ್ಕರಿಸ್ತಾಚ್ಯಾ ಮೆಜಾ ಭಂವಾರಿಂ ಸಾಂಗಾತಾ ಜಮ್ಲ್ಯಾಂವ್. ಆಯ್ಕಿ ದೇವ್ ಸ್ತುತಿ ಪ್ರಥಮೆಚಿ ಝಡಿ ಜಾತಾನಾ, ಧಯ್ರಾನ್ ಸುವಾರ್ತೆಕ್ ಸಾಕ್ಸ್ ದಿಂವ್ಕ್ ಆಪೊವ್ಣೆಂ ದಿತಾ. ಸಂಸಾರಾಚೆ ಕಷ್ಟ್ ಕ್ರಿಸ್ತಾಕ್ ಆಮ್ಚೆ ಜಿಣಿಯೆ ದ್ವಾರಿಂ ಪರ್ಗಟ್ ಕರುನ್, ಸುವಾರ್ತೆಕ್ ಸಾಕ್ಸ್ ದಿಂವ್ಕ್ ಸಂದರ್ಭ್ ಮ್ಹಣ್ ಲೆಕ್ಯಾಂ. ಹ್ಯೊ ಸರ್ವ್ ಸಂಗಿ ಧಯ್ರಾನ್ ಘುಡ್ ಕರುಂಕ್ ಸೊಮ್ಯಾಚೊ ಆಧಾರ್ ಹ್ಯಾ ಎವ್ಕರಿಸ್ತಾ ವೆಳಾರ್ ಮಾಗ್ಯಾಂ.

ದೆವಾಚ್ಯಾ ಉತ್ರಾಚಿ ಪರ್ಗಟ್ಣಿ:

ಪಯ್ಲೆಂ ವಾಚಪ್ : ಮಾಲಾ. 3:19-20  
ಅಂತರ್ಗೀತ್ : ಕೀರ್ತನ್ 98  
ದುಸ್ರೆಂ ವಾಚಪ್ : 2 ಥೆಸ್ಸಾ. 3:7-12  
ಸುವಾರ್ತಾ : ಲೂಕ್ 21:5-19

ಮಿಸಾಚಿಂ ಗಿತಾಂ:

ಪ್ರವೇಶ್ : A 17  
ಭೆಟೊವ್ಣಿ : C 35  
ಕುಮ್ಗಾರ್ : D 29  
ನಿರ್ಗಮನ್ : F 12

## ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ:

ಯಾಜಕ್ : ಸರ್ಗಿಂಚ್ಯಾ ಬಾಪಾ, ತುಂ ಆಮ್ಚೊ ಮೋಗ್ ಕರ್ತಾಯ್, ಜತನ್ ಘೆತಾಯ್ ಆನಿ ಮಾಗ್ಲೆಂ ದಿತಾಯ್. ಹೊಚ್ ಭಾವಾರ್ಥ್ ದವರುನ್ ಆಮ್ಚಿಂ ಖಾಲ್ತಿಂ ಮಾಗ್ಣಿಂ ಉಗ್ಡಾಸ್ ಕಾಡುನ್ ತುಕಾ ಆತಾಂ ಭೆಟಯ್ತಾಂವ್.

1. ದಯಾಳಾ ಬಾಪಾ, ಆಮ್ಚ್ಯಾ ಪಾಪಾ ಸಾಯ್ಬಾಕ್, ಸರ್ವ್ ಬಿಸ್ಪಾಂಕ್, ಯಾಜಕಾಂಕ್ ಆನಿ ಧಾರ್ಮಿಕಾಂಕ್ ತುಕಾ ಭೆಟವ್ನ್ ದಿತಾನಾ, ಸಂಸಾರಾಕ್ ಪಾಟ್ ಕರುನ್ ತುಜೊ ಪಾಟ್ಲಾವ್ ಕೆಲ್ಲ್ಯಾ ತಾಂಕಾಂ, ತುಜ್ಯಾ ಮೋಗಾನ್ ಆನಿ ಕಾಕುಳ್ತೆನ್ ಸಾಂಬಾಳ್ ಮ್ಹಣ್ ಮಾಗ್ತಾಂವ್.
2. ಸಂಸಾರಾಂತ್ಲ್ಯಾ ಸರ್ವ್ ರಾಷ್ಟ್ರಾಂಚ್ಯಾ ಮುಕೆಲ್ಯಾಂನಿ ತಾಂಕಾಂ ಲಾಬ್‌ಲ್ಲೊ ಅಧಿಕಾರ್ ಆನಿ ಹುದ್ದೊ ಪೆಲ್ಯಾಚ್ಯೆ ಸೆವೆ ಖಾತಿರ್ ಭೆಟಂವ್ಕ್ ತಶೆಂಚ್ ಶಾಂತಿ ಸಮಾಧಾನೆ ಖಾತಿರ್ ವಾವ್ರಂಕ್ ತುಜ್ಯೆ ಕುರ್ಪೆನ್ ಭರ್ ಮ್ಹಣ್ ಮಾಗ್ತಾಂವ್.
3. ಆಮ್ಚ್ಯಾ ಪರಿಸರಾಂತ್ ಆನಿ ಸೆಜಾರಾ ಜಿಯೆತಾನಾ ಜಾತ್, ಧರ್ಮ್ ಮ್ಹಳ್ಳೊ ಭೇದ್ ಪಯ್ಸ್ ಕರುನ್ ಭಾವ್-ಬಾಂದವ್ಪಣಾಚ್ಯಾ ಸ್ಪಿರಿತಾನ್ ಜಿಯೆವ್ನ್ ಎಕಾಮೆಕಾಚ್ಯಾ ಗರ್ಜಾಂಕ್ ಪಾಂವ್ಚೆಂ ಬರೆಂ ಮನ್ ರಚ್ ಮ್ಹಣ್ ಮಾಗ್ತಾಂವ್.
4. ಆಮ್ಚ್ಯಾ ಫಿರ್ಗಜ್ ಕುಟ್ಮಾಂತ್ಲ್ಯಾ ಸರ್ವ್ ಪಿಡೆಸ್ತ್ ಆನಿ ಪ್ರಾಯ್ವತಾಂಕ್ ತುಜೊ ಮೋಗಾಚೊ ಸಾಂಗಾತ್ ದಿವ್ನ್, ತಾಂಚಿ ಸೆವಾ ಕರ್ತಲ್ಯಾಂಕ್ ಸೊಸ್ಣಿಕಾಯ್ ಆನಿ ಸಮಾಧಾನ್ ಲಾಬಯ್ ಮ್ಹಣ್ ಮಾಗ್ತಾಂವ್.
5. ಆಮ್ಚ್ಯಾಂ ಹರೆಕ್ಲ್ಯಾಕ್ ಸುವಾರ್ತೆಕ್ ಸಾಕ್ಸ್ ದಿಂವ್ಕ್ ಆಪಯ್ಲಾಂಯ್ ಆಸ್ತಾಂ, ಆಮ್ಚ್ಯಾಂ ಲಾಬ್‌ಲ್ಲಾ ಆಪೊವ್ಣಾ ಪರ್ಮಾಣೆಂ, ಜೆಜು ಕ್ರಿಸ್ತಾಚೆ ಖರೆ ಪಾಟ್ಲಾವ್‌ದಾರ್ ಜಾವ್ನ್ ಸರ್ವ್ ಜಾಗ್ಯಾಂನಿ ತುಕಾ ಪರ್ಗಟ್ ಕರುಂಕ್, ಪವಿತ್ರ್ ಅತ್ಮಾನ್ ಭರ್ ಮ್ಹಣ್ ಮಾಗ್ತಾಂವ್.
6. ಕುಟ್ಮಾ ಸ್ಪಿರಿತಾನ್ ಹ್ಯಾ ಎವ್ಕರಿಸ್ತಾಂತ್ ವಾಂಟೊ ಘೆತಾನಾ, ಆಮಿ ಎಕಾಮೆಕಾ ಭಾವ್-ಭಯ್ಣಿಂ ಮ್ಹಳ್ಳೆಂ ಜಾಣಾಂ ಜಾವ್ನ್, ಎಕಾಮೆಕಾಕ್ ಭಗ್ಸುನ್, ಸೆವಾ ಕರುನ್, ಗರ್ಜೆಂತ್ ಪಾವುನ್, ಮೋಗಾಚೊ ಸಂದೇಶ್ ಪರ್ಗಟ್ ಕರುನ್ ಆಧಾರ್ ಜಾಂವ್ ಮ್ಹಣ್ ಮಾಗ್ತಾಂವ್.

## ತಿಸ್ರ್ಯಾ ವರ್ಸಾಕ್

ಪಯ್ಲೆಂ ವಾಚಪ್

ನಿತಿವಂತ್ಪಣಾಚೊ ಸುರ್ಯೊ ತುಮ್ಮೆರ್ ಉದೆತಲೊ

ಮಲಾಕಿ ಪ್ರವಾದ್ಯಾಚ್ಯಾ ಪುಸ್ತಕಾಂತ್ಲೆಂ ವಾಚಪ್

ಮಲಾ. 3:19-20a

ಪಳೆಯಾ, ಜಳ್ತ್ಯಾ ಆಗ್ಲ್ಯಾ ಪರಿಂ ತೊ ದೀಸ್ ಯೆತಾ. ಸಗ್ಳಿಂ ಗರ್ವಿಷ್ಟ್ ಆನಿ ನಷ್ಟಿಂ ಮನ್ಶಾಂ ಸೊರ್ವ್ಯಾ ಸಾರ್ಕಿಂ ಜಾತಲಿಂ, ಆನಿ ಯೆಂವ್ಚೊ ಆಸಾ ತೊ ದೀಸ್ ತಾಂಚೆಂ ಮೂಳ್ ಆನಿ ತಾಳ್ ದವ್ರಿನಾಸ್ತಾಂ ತಾಂಕಾಂ ಉಜ್ಯಾನ್ ಲಾಸ್ತಲೊ, ಮ್ಹಣ್ತಾ ದಳ್ಳಾರಾಂಚೊ ಸರ್ವೆಸ್ಪರ್. ಪೂಣ್ ತುಮ್ಕಾಂ, ಮ್ಹಜ್ಯಾ ನಾಂವಾಚಿ ಭಿರಾಂತ್ ಧರ್ತಲ್ಯಾಂಕ್ ನಿತಿಚೊ ಸುರ್ಯೊ ಉದೆತಲೊ ಆನಿ ತಾಚ್ಯಾ ಕರ್ಣಾಂನಿ ಭಲಾಯ್ಕಿ ಆಸ್ತಲಿ.

— ದೆವಾಚೆಂ ಉತರ್ ಹೆಂ.

ಅಂತರ್ ಗೀತ್

ಕೀ. 97:5-6, 7-8, 9

ಶ್ಲೋಕ್: ನ್ಯಾಯ್-ನಿತಿನ್ ಪ್ರಭುಮೆಚಿ ಝಡ್ಡಿ ಕರುಂಕ್ ಸೊಮಿ ಯೆತಲೊ

ಕೀ. 97:9

1. ಕಿನ್ನರಿ ಹಾತಿಂ ಘೆವ್ನ್ ಗಿತಾಂ ಗಾಯಾ,  
ವಿಣೆಂ ವ್ಹಾಜೊವ್ನ್ ಮಧುರ್ ಸಂಗೀತ್ ಕರಾ;  
ತುತೂರಿ-ಕೊಂಬ್ ಪುಂಕುನ್  
ಸರ್ವೆಸ್ಪರ್ ರಾಯಾಕ್ ಜಯ್ತ್ ಮಾಗಾ.
2. ದಯೊ ಆನಿ ತಾಂತುಂ ಆಸಾ ತೆಂ ಸರ್ವ್,  
ಭುಮಿ ಆನಿ ತಿಚೆರ್ ಆಸಾ ತೊ ಲೋಕ್ ಅನಂದ್ ಪಾವುಂ.  
ನ್ಹಂಯೊ ಉಲ್ಲಾಸಾನ್ ತಾಳಿಯೊ ಪೆಟುಂ,  
ಪರ್ವತ್ ಸಂತೊಸಾನ್ ಉಡೊನ್ ನಾಚುಂ.

3. ಸಗ್ಗಿ ಸೃಷ್ಟಿ ಯೆಂವೊ, ಆಸಾ ತ್ಯಾ ಸರ್ವೆಸ್ವರಾ ಮುಖಾರ್ ಉಲ್ಲಾಸುಂ;  
ತೊ ಸಂಸಾರಾಚಿ ಮುನ್ನುಬಿ ಕರುಂಕ್ ಯೆತಲೊ,  
ನ್ಯಾಯ್-ನಿತಿನ್ ಪ್ರಿಥುಮೆಚಿ ತೊ ರುಧ್ಡಿ ಕರ್ತಲೊ,  
ಸತ್-ನಿತಿನ್ ಲೊಕಾಕ್ ತೊ ನಿರ್ಣಯ್ ಕರುನ್ ದಿತಲೊ.

### ದುಸ್ರೆಂ ವಾಚಪ್

ಕೊಣ್ ಜರ್ ಕಾಮ್ ಕರುಂಕ್ ಆಯ್ಕನಾ  
ತರ್ ತಾಕಾ ಉಪಾಶಿಂ ಪಡುಂಕ್ ಸೊಡಾ

ಸಾಂ. ಪಾವ್ಲುನ್ ಥೆಸ್ಸಾಲೊನಿಕಾಗಾರಾಂಕ್ ಬರಯ್ಲಾಲ್ಯಾ ದುಸ್ರ್ಯಾ ಪತ್ರಾಂತ್ಲೆಂ ವಾಚಪ್

2 ಥೆಸ್ಸಾ. 3:7-12

ಭಾವಾಂ-ಭಯ್ಲಿಂನೊ,

ತುಮಿ ಆಮ್ಚಿ ದೇಖ್ ಘೆವ್ನ್ ಚಲಜಯ್ ಮ್ಹಣ್ ತುಮಿಚ್ ಜಾಣಾತ್. ತುಮ್ಚೆ ಸವೆಂ ಆಸ್ತಾನಾ ಆಮಿ ಕಾಮ್ ಕರಿನಾಸ್ತಾಂ ಭೊಂವಾನಾತ್ಲ್ಯಾಂವ್, ಆನಿ ಕೊಣಾಯ್ಚಿಯೊ ಆಮಿ ಪುಕಟಾಕ್ ಜೆವ್ಲಲೆಂ ವಾ ಖೆಲ್ಲೆಂ ನಾ. ತುಮ್ಚೆ ಮಧೆಂ ಕೊಣಾಕ್ಚ್ ಆಮಿ ಏಕ್ ವೊಜೆಂ ಜಾಯ್ನಯ್ ಮ್ಹಣ್ ಕಷ್ಟ್ ಆನಿ ಪುರಾಸಣ್ ಲೆಖಿನಾಸ್ತಾನಾ ದೀಸ್ರಾತ್ ಘಾಮ್ ಖೀಳ್ತ್ ಆಮಿ ಕಾಮ್ ಕೆಲಾಂ. ತುಮ್ಚೆಕರ್ನಾ ಆಮ್ಚೊ ಖರ್ಚ್ ಚಲೊಂವ್ಕ್ ಆಮ್ಕಾಂ ಹಕ್ಕ್ ನಾತ್ಲೆಂ ಮ್ಹಣ್ ನ್ಹಯ್. ಬಗರ್ ತುಮಿ ಆಮ್ಚೊ ಪಾಟ್ಲಾವ್ ಕರಿಸಾರ್ಕಿ ಏಕ್ ದೇಖ್ ತುಮ್ಕಾಂ ದಿಂವ್ಚೆ ಖಾತಿರ್ ಆಮಿ ತಶೆಂ ಕೆಲ್ಲೆಂ. ತುಮ್ಚೆ ಮಧೆಂ ಆಸ್ತಾನಾಚ್ ಆಮಿ ತುಮ್ಕಾಂ ಅಶೆಂ ಫರ್ಮಾಯ್ಲೆಂ ಆಸಾ: ಕೊಣ್ ಎಕ್ಲೊ ಕಾಮ್ ಕರುಂಕ್ ಆಯ್ಕನಾ ಜಾಲ್ಯಾರ್ ತಾಕಾ ಉಪಾಶಿಂ ಪಡೊಂಕ್ ಸೊಡಾ. ಹಾಂವೆಂ ಅಶೆಂ ಸಾಂಗುಂಕ್ ಕಾರಣ್ ಆಸಾ: ತುಮ್ಚೆ ಮಧೆಂ ಥೊಡೆ ಜಣ್ ಕಾಮ್ ಕರಿನಾಸ್ತಾನಾ ಭೊಂವುನ್ ಖಾವ್ನ್ ಜಿಯೆತಾತ್ ಆನಿ ಹೆರಾಂಚೆ ಗಜಾಲಿಂತ್ ಘುಸ್ತಾತ್ ಶಿವಾಯ್ ಹೆರ್ ಕಿತೆಯೊ ಕರಿನಾತ್ ಮ್ಹಣ್ ಆಮಿ ಆಯ್ಕಲಾಂ. ದೆಕುನ್ ಮಾಣ್ಕುಲೆಂ ಕಾಮ್ ಕರ್ನ್ ತಾಂಣಿಂ ಆಪ್ಲಿ ಪೋಡ್ ಜೊಡಿಜಯ್ ಮ್ಹಣುನ್ ತಸಲ್ಯಾಂಕ್ ಆಮಿ ಸೊಮಿಯಾ ಜೆಜು ಕ್ರಿಸ್ತಾಚೆ ನಾಂವಿಂ ಫರ್ಮಾವ್ನ್ ಬೂದ್ ಸಾಂಗ್ತಾಂವ್.

— ದೆವಾಚೆಂ ಉತರ್ ಹೆಂ.

ಉದ್ಧಾರ್

ಲೂಕ್ 21:28

ಸರ್ವೆಸ್ವರಾಕ್ ಜೈ, ಜೈ!  
ಧೃಢ್ ರಾವಾ ಆನಿ ತುಮ್ಚೊ ತಕ್ಲೊ ಉಬಾರ್ನ್ ಧರಾ,  
ಕಿತ್ಯಾಕ್ ತುಮ್ಚಿ ಸೊಡ್ಪಣ್ ಲಾಗಿಂ ಪಾವ್ಲಾಂ.  
ಸರ್ವೆಸ್ವರಾಕ್ ಜೈ, ಜೈ!

ಶುಭ್‌ವಾರ್ತಾ

ತುಮ್ಮ ದೀರ್ಘ್ ಸೊಸ್ಸಿಕಾಯೆ ವರ್ವಿಂ ತುಮ್ಮ ಜೀವ್ ತುಮಿ ರಾಖಿಲ್ಯಾತ್

✠ ಲೂಕಾ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ

ಲೂಕ್ 21:5-19

ತ್ಯಾ ದಿಸಾಂನಿ ಥೊಡೆ ಜಣ್ ದೆವಾಳಾ ವಿಶ್ಯಾಂತ್ ಉಲೊವ್ನ್, ತೆಂ ಸೊಭಿತ್ ಫಾತ್ರಾಂನಿ ಆನಿ ದಾನ್ ಆಯ್‌ಲ್ಲ್ಯಾ ವಸ್ತುಂನಿ ಸುಂಗಾರಾಯ್ಲಾಂ ಮ್ಹಣ್ತಾಲೆ. ತವಳ್ ಜೆಜುನ್ ತಾಂಕಾಂ ಸಾಂಗ್ಲೆಂ: “ತುಮಿ ದೆಖ್ತಾತ್ ತ್ಯಾ ಬಾಂಧ್ಪಾಚೊ ಫಾತರ್ ಸಯ್, ಉರಸೊ ನಾ ತಸಲೆ ದೀಸ್ ಯೆತಲೆ; ಸಕ್ಕಡ್‌ಯೊ ಕೊಸ್ತಾವ್ನ್ ಘಾಲ್ತಾಲೆ.”

ತವಳ್ ತಾಂಣೆಂ ತಾಚೆ ಲಾಗಿಂ ವಿಚಾರ್ಲೆಂ: “ಮೆಸ್ತ್ರಿ, ಹೊ ಸಂಗಿ ಕೆದಳಾ ಘಡ್ತಲ್ಯೊ? ತ್ಯೊ ಘಡ್ಲೊ ವೇಳ್ ಲಾಗಿಂ ಪಾವ್ಲಾ ಮ್ಹಣ್ ಗುರ್ತ್ ಕಸಲೊ?” ತವಳ್ ಜೆಜು ತಾಂಕಾಂ ಸಾಂಗಿ ಲಾಗ್ಲೊ: “ಕೊಣೆಂಯೊ ತುಮ್ಮಾಂ ಫಸಯ್ತಾಶೆಂ ಚತ್ರಾಯ್ ಕರಾ. ಸಬಾರ್ ಜಣ್ ಮ್ಹಜೆ ನಾಂವಿಂ ಯೆತಲೆ ಆನಿ ‘ಹಾಂವ್‌ಚ್ ತೊ’ ಆನಿ ‘ನಮಿಯಾರ್‌ಲ್ಲೊ ವೇಳ್ ಲಾಗಿಂ ಪಾವ್ಲಾ’ ಆಶೆಂ ಮ್ಹಣ್ತಾಲೆ. ಪುಣ್ ತುಮಿ ತಾಂಚ್ಯಾ ಪಾಟ್ಲ್ಯಾನ್ ವಚನಾಕಾತ್. ಝುಜಾಂ ಆನಿ ಕಾಟ್ಯಾಯಾಂ ವಿಶ್ಯಾಂತ್ ಖಬರ್ ಆಯ್ಕುನ್ ಆಕಾಂತುನ್ ಪಡನಾಕಾತ್. ಹೊ ಸಂಗಿ ಘಡಜಯ್‌ಚ್. ಪುಣ್ ಅಂತ್ ತಕ್ಶಣ್ ಯೆವ್ಚೊನಾ.”

ಉಪ್ರಾಂತ್ ತೊ ಮ್ಹಣಾಲೊ: “ರಾಷ್ಟ್ರ ರಾಷ್ಟ್ರಾಚೆರ್ ಆನಿ ರಾಜ್ಯ ರಾಜ್ಯಾಚೆರ್ ಝುಜಾಕ್ ದೆಂವ್ತಲೆಂ. ಥಂಯ್ ಹಾಂಗಾ ಭಿರಾಂಕುಳ್ ಭುಂಯ್ಕಾಂಪ್ಣೊ ಜಾತಲ್ಯೊ. ದುಕಳ್ ಆನಿ ಮಾರಿಚಿ ಪಿಡಾ ಪಡ್ತಲಿ ಆನಿ ಆಕಾಸಾರ್ ಭಿರಾಂಕುಳ್ ದೃಶ್ಯಾಂ ಆನಿ ವಿಚಿತ್ರ್ ಮುಣಾ ದಿಷ್ಟಿ ಪಡ್ತಲ್ಯೊ.

ಪುಣ್ ಹೊ ಸರ್ವ್ ಸಂಗಿ ಘಡ್ಲೆ ಪಯ್ಲೆಂ ತುಮ್ಮಾಂ ಧರ್ತಲೆ ಆನಿ ದಗ್ಗಿತಲೆ; ತುಮ್ಮಿ ಝುಡ್ತಿ ಕರ್ಚೆ ಖಾತಿರ್ ತುಮ್ಮಾಂ ಸಿನಾಗೊಗಾಚ್ಯಾ ಅಧಿಕಾರ್ಯಾಂ ಹುಜಿರ್ ಹಾಡ್ತಲೆ ಆನಿ ಬಂಧಿಖಾನಾಂನಿ ಘಾಲ್ತಲೆ; ತುಮಿ ಮ್ಹಜೆ ಪಾಟ್ಲಾವ್ತಾರ್ ದೆಕುನ್, ತುಮ್ಮಾಂ ರಾಯಾಂ ಆನಿ ಅಧಿವತಿಂ ಹುಜಿರ್ ವೊಡ್ನ್ ವ್ಹರ್ತಲೆ. ಸುವಾರ್ತೆಕ್ ಸಾಕ್ಸ್ ದಿಂವ್ಕ್ ತುಮ್ಮಾಂ ಹೊ ಏಕ್ ಸಂದರ್ಭ್ ಜಾತಲೊ. ತವಳ್ ಕಿತೆಂ ಜಾಪ್ ದಿವ್ಚಿ ತ್ಯಾ ವಿಶ್ಯಾಂತ್ ಆತಾಂಚ್ ಆಲೋಚನ್ ಕರ್ಚೆನಾಂವ್ ಮ್ಹಣ್ ತುಮ್ಮೆ ಮತಿಂತ್ ನಿರ್ಧಾರ್ ಕರಾ. ಹಾಂವ್‌ಚ್ ತುಮ್ಮಾಂ ಅಸಲಿ ವಾಚಾಸಕ್ತ್ ಆನಿ ಜಾಣ್ವಾಯ್ ದಿತಲೊಂ ಕೀ, ಸರ್ವ್ ತುಮ್ಮೆ ವಿರೋಧಿ ತುಮ್ಮಾಂ ಆಡಾಂವ್ಕ್ ವಾ ತುಮ್ಮೇರ್ ಉಪ್ರಾಟೆಂ ಸಾಂಗುಂಕ್ ಸಕ್ಚೆನಾತ್. ತುಮ್ಮಿಂಚ್ ಆವಯ್ ಬಾಪುಯ್, ಭಾವ್ ಭಯ್ಣಿ ಆನಿ ಸಯ್ಕಿಂ ಧಾಯ್ಕಿಂ ತುಮ್ಮಾಂ ಪರಾಧೀನ್ ಕರ್ತಲಿಂ ಆನಿ ತುಮ್ಮೆ ಮಧ್ಲ್ಯಾ ಥೊಡ್ಯಾಂಕ್ ಜಿವೆಶಿಂ ಮಾರಯ್ತಲಿಂ. ತುಮಿ ಮ್ಹಜೆ ಪಾಟ್ಲಾವ್ತಾರ್ ದೆಕುನ್ ಹರೆಕ್ಲೊ ತುಮ್ಮಾಂ ದೈಶಿತಲೊ; ತರಿಪುಣ್ ತುಮ್ಮಾಂ ಮಾತ್ಯಾಚೊ ಎಕ್‌ಚ್ ಏಕ್ ಕೇಸ್ ಲೆಗುನ್ ನಾಸ್ ಜಾವ್ಚೊನಾ. ತುಮ್ಮೆ ದೀಗ್ ಸೊಸ್ಸಿಕಾಯೆ ವರ್ವಿಂ ತುಮ್ಮೆ ಜೀವ್ ತುಮಿ ರಾಕ್ತಲ್ಯಾತ್.”

— ದೆವಾಚೆಂ ಉತರ್ ಹೆಂ.